

सद्भावना दिवस मनाया गया ।

केन्द्रीय मृदा लवणता अनुसंधान संस्थान करनाल में संस्थान के निदेशक डा० एस० के० गुप्ता की अध्यक्षता में संस्थान कर्मियों द्वारा देश के पूर्व प्रधानमंत्री स्व. राजीव गांधी का 65वां जन्मदिवस सद्भावना एवं अक्षय ऊर्जा दिवस के रूप में मनाया गया ।

इस अवसर पर संस्थान के निदेशक डा० एस० के० गुप्ता ने भारत के पूर्व प्रधानमंत्री स्व. राजीव गांधी जी के जीवन पर प्रकाश डालते हुये कहा कि जिस प्रकार स्व. पण्डित जवाहर लाल नेहरू जी बच्चों को प्रिय थे उसी प्रकार स्व. राजीव गांधी युवाओं में बहुत ही लोकप्रिय रहे हैं। निदेशक ने कहा कि स्व. राजीव गांधी जी की दूरदर्शिता के कारण आज भारत, विश्व मानचित्र पर महाशक्ति बनकर उभरा है। स्व. राजीव गांधी जी ने विज्ञान एवं प्रौद्योगिकी के क्षेत्र में दूरदर्शी कदम उठाये जिनके फलस्वरूप आज देश में टैलीकम्युनिकेशन एवं कम्प्यूटर प्रणाली में क्रान्ति आई है जिसने प्रत्येक व्यक्ति के जीवन को प्रभावित किया है स्व. राजीव गांधी का सपना महिलाओं तथा गरीब से गरीब व्यक्ति का सशक्तिकरण करना था। उनकी अन्य कई योजनाओं के लागू होने से आज भारत एक मजबूत राष्ट्र के रूप में सामने आया है। इस अवसर पर निदेशक ने कहा कि अब सौर ऊर्जा का प्रयोग करने का समय आ गया है क्योंकि देश की आबादी जिस तेजी से बढ़ती जा रही है उसके अनुपात में ऊर्जा का उत्पादन नहीं हो पा रहा है। निदेशक ने बिजली की खपत घटाने तथा सौर ऊर्जा का प्रयोग करने की सलाह देते हुए प्राकृतिक संसाधनों जैसे जल, वायु, वनस्पति, सूर्य, इत्यादि से उत्पन्न "अक्षय ऊर्जा" को सुरक्षित रखने का भी आह्वान किया।

निदेशक द्वारा सद्भावना दिवस पर संस्थान के अधिकारियों एवं कर्मचारियों को जाति धर्म, क्षेत्र और भाषा का भेदभाव किए बिना, भावात्मक एकता और सद्भावना के लिये, हिंसा का सहारा लिये बिना सभी प्रकार के मतभेद, बातचीत और संवैधानिक माध्यमों से तय करने की शपथ भी दिलाई गई।

